


و خیر جلیس فی الزمان کتاب



میزان

تبصرۃ کتب

نام کتاب:	”محسن انسانیت اور انسانی حقوق“
مؤلف:	ڈاکٹر حافظ محمد ثانی
ضخامت:	۵۰۳ صفحات
ناشر:	دارالاشعاعت اردو بازار کراچی
قیمت:	درج نہیں،
تبلیغہ نگار:	احمد معاویہ، کراچی

آج کے دور میں عالمِ اسلام کے اندر جن مغربی افکار نے اثر و نفوذ حاصل کیا ہے ان میں مغرب کا خود ساختہ انسانی حقوق کا فلسفہ بے سند بھی ہے۔ جس کا آج چہار دنگِ عالم میں غلغلهٴ مچا ہوا ہے، اور جسے مغرب ایک موثر تھیار کے طور پر کمزور اقوام خصوصاً عالم اسلام کے خلاف استعمال کر رہا ہے، اس وقت انسانی حقوق کا سب سے بڑا علمبردار بزعم خود امریکہ ہے جس کا ”فرضِ مضمونی“ دنیا کے کسی بھی خطے میں ہونے والے انسانی حقوق کی خلاف ورزی کا سدِ باب ہے۔ اس سلسلے میں امریکہ و یورپ کے اپنے معیارات اور علیحدہ پیمانے ہیں، جن سے کلیّۃ اتفاق ہمارے لئے ممکن نہیں۔

انسانی حقوق کے تحفظ کا سب سے بڑا ضامن کون ہے؟ مغرب کے من گھڑت حقوق انسانی چارڑ کے علی الرغم اسلام نے انسان کو بلا تخصیص مذہب و ملت کیا اعزاز و شرف بخشنا ہے، حضور نبی کریم صلی اللہ علیہ وسلم نے اپنے خطبہ جنتۃ الوداع میں وہ کیا دیگری اور عالمی منشور ارشاد فرمایا جو قیامت تک آنے والوں کے لئے ہے گیر، مثالی اور ابدی چارڑ ہے؟

موجودہ دور میں مغرب کی طرف سے حقوقِ انسانی کے تحفظ کا غلطہ کرنے کی اصل حقیقت کیا ہے اور اقوامِ متحده کے متفقہ، حقوقِ انسانیت کے منشور کے بعض بنیادی مندرجات کہاں سے چ رائے گئے ہیں؟ ان تمام سوالات کے جوابات ہمیں جناب ڈاکٹر حافظ محمد علی زید مجدد کی کتاب ”محسن انسانیت اور انسانی حقوق“ سے ملتے ہیں جو حال ہی میں اشاعت پذیر ہوئی ہے۔ ڈاکٹر صاحب موصوف کی اس سے قبل بھی بعض اہم تالیفات منظر عام پر آچکی ہیں زیر تبصرہ کتاب بھی ڈاکٹر صاحب کی تحقیق و جتنو کا مظہر ہے۔ اس کتاب میں حافظ صاحب موصوف نے آنحضرت صلی اللہ علیہ وسلم کے جنتۃ الوداع کے موقع پر ارشاد فرمودہ خطبے سے نکتہ وار استشهاد کرتے ہوئے مغربی مفکرین و مستشرقین کے اسلام پر وارد کردہ اعتراضات کے تاریخی و معاشرتی حوالوں سے مدد لال اور مکت جوابات دیئے ہیں۔ یہ اندماز تحقیق بلاشبہ منفرد نوعیت کا حامل ہے۔ کتاب میں جو علمی مباحث اور نکات اٹھائے گئے ہیں وہ کچھ یوں ہیں!

☆ خطبہ جنتۃ الوداع

- ☆ خطبہ جنتۃ الوداع کی اہمیت و عظمت
- ☆ مختصر اسلام صلی اللہ علیہ وسلم اور انسانی حقوق (تاریخی و تحقیقی جائزہ)
- ☆ خطبہ جنتۃ الوداع اور مغرب کے نظریہ انسانی حقوق کا تقابی جائزہ
- ☆ انسانی حقوق کا عالمگیر اعلامیہ (اقوامِ متحده کا عالمی منشور، انسانی حقوق)
- ☆ خطبہ جنتۃ الوداع، حقوق انسانی کا مشائی اور ابدی منشور (تاریخی و تحقیقی جائزہ)
- ☆ خطبہ جنتۃ الوداع اور عورتوں کے حقوق کا تاریخی اعلان
- ☆ خطبہ جنتۃ الوداع اور غلاموں کے حقوق کا انتقالی اعلان
- ☆ مغرب اور غلامی، آغاز وارثتاء (تاریخی جائزہ)
- ☆ عالمگیر مسلم برادری کے قیام اور مواخات کے حق کا ابدی اعلان، حافظ صاحب موصوف نے ”خطبہ جنتۃ الوداع اور عورتوں کے حقوق“ اور ”خطبہ جنتۃ الوداع اور غلاموں کے حقوق“ کے ضمن میں قدیم مذاہب و معاشرت کے حوالے سے بالتفصیل گفتگو کی ہے۔ خصوصاً زمانہ تدبیر سے مختلف تہذیبوں میں عورتوں سے جو سلوک روا رکھا جاتا تھا اس پر بھی تفصیلی روشنی ڈالی ہے۔ پاکستان میں کام کرنے والی بعض